



UNIVERSITY NEWS 07 APRIL 2026

HINDUSTAN

वीडियो रिकार्डिंग से पकड़ेंगे प्रैक्टिकल परीक्षा की धांधली

लखनऊ। विश्वविद्यालय व डिग्री कॉलेजों में प्रयोगात्मक परीक्षा में गड़बड़ी रोकने को सख्त कदम उठाया जाएगा। प्रयोगात्मक परीक्षा में पारदर्शिता को बढ़ाने के लिए उसकी वीडियो रिकार्डिंग की जाएगी। उच्च शिक्षण संस्थानों को इसे अपने यू-ट्यूब चैनल पर अपलोड करने के साथ वेबसाइट पर लिंक देना होगा। इससे किसी भी तरह के भेदभाव किए जाने के आरोपों की जांच आसानी से हो सकेगी।

उच्च शिक्षा विभाग ने इस संबंध में सभी विश्वविद्यालय व डिग्री कॉलेजों को निर्देश भेजे हैं। इसमें कहा गया है कि वे अपने-अपने संस्थान का यू-ट्यूब चैनल बनाकर प्रयोगात्मक परीक्षा का उस पर सजीव प्रसारण करें और वीडियो अपलोड करें। साक्ष्य के रूप में अब वीडियो रिकार्डिंग मौजूद होने से गड़बड़ी की संभावना कम हो जाएगी।

AMRIT VICHAR

राष्ट्रीय स्तर पर हुई लविवि छात्रों के तकनीकी उत्कृष्टता की पहचान

कार्यालय संवाददाता, लखनऊ

अमृत विचार: लखनऊ विश्वविद्यालय के विद्यार्थियों ने सैमसंग इंडिया के कौशल विकास कार्यक्रम सैमसंग इनोवेशन कैम्पस में उत्कृष्ट प्रदर्शन करते हुए राष्ट्रीय एवं राज्य स्तर पर उल्लेखनीय उपलब्धियां अर्जित की हैं। विश्वविद्यालय की बीसीए छात्रा रेखा कुमारी ने बिग डेटा श्रेणी में राष्ट्रीय टॉपर बनकर विश्वविद्यालय को गौरवान्वित किया है, जबकि अभियांत्रिकी एवं प्रौद्योगिकी संकाय के इलेक्ट्रॉनिक्स एवं कम्प्युनिकेशन इंजीनियरिंग विभाग के अंतिम वर्ष के छात्र यशार्थ प्रकाश श्रीवास्तव ने राज्य स्तरीय टॉपर्स में स्थान प्राप्त किया है।

देशभर में प्रशिक्षित 20 हजार से

● रेखा कुमारी और यशार्थ श्रीवास्तव ने किया प्रदर्शित टॉप मॉडल

अधिक प्रतिभागियों में से चयनित रेखा कुमारी को उनके अभिनव प्रोजेक्ट हीलथीटीक्स के लिए सम्मानित किया गया। यह एक उन्नत डेटा-आधारित फ्रेमवर्क है, जिसे क्षय रोग (टीबी) की निगरानी, विश्लेषण एवं प्रभावी हस्तक्षेप रणनीतियों को सुदृढ़ बनाने के उद्देश्य से विकसित किया गया है। इसी क्रम में यशार्थ प्रकाश श्रीवास्तव ने कृत्रिम बुद्धिमत्ता एवं बिग डेटा आधारित "मूवी विभाग के अंतिम वर्ष के छात्र यशार्थ प्रकाश श्रीवास्तव ने राज्य स्तरीय टॉपर्स में स्थान प्राप्त किया है।

HINDUSTAN

इनोवेशन कैम्पस में शैक्षणिक रिकार्ड 30 तक करने होंगे अपलोड राष्ट्रीय टॉपर रेखा

लखनऊ। लखनऊ विश्वविद्यालय के विद्यार्थियों ने सैमसंग इनोवेशन कैम्पस में उत्कृष्ट प्रदर्शन करते हुए राष्ट्रीय एवं राज्य स्तर पर उल्लेखनीय उपलब्धियां अर्जित की हैं। बीसीए छात्रा रेखा कुमारी ने बिग डेटा श्रेणी में राष्ट्रीय टॉपर बनकर विश्वविद्यालय को गौरवान्वित किया है, जबकि अभियांत्रिकी एवं प्रौद्योगिकी के इलेक्ट्रॉनिक्स एवं कम्प्युनिकेशन इंजीनियरिंग विभाग के अंतिम वर्ष के छात्र यशार्थ प्रकाश श्रीवास्तव ने उत्तर प्रदेश राज्य स्तरीय टॉपर्स में स्थान पाया।

विश्वविद्यालयों व डिग्री कॉलेजों को 30 जून तक विद्यार्थियों के शैक्षिक रिकार्ड को यूजीसी के पोर्टल पर अपलोड करना होगा। यूजीसी की ओर से इस संबंध में सभी उच्च शिक्षण संस्थानों को निर्देश जारी कर दिए गए हैं। शैक्षिक सत्र को पटरी पर रखने के लिए यह सख्ती की जा रही है।

AMRIT VICHAR

लविवि के द्वितीय परिसर में लगेगा अत्याधुनिक जल शोधन संयंत्र

कार्यालय संवाददाता, लखनऊ

अमृत विचार : जल शोधन एवं पेयजल समाधान प्रदाता कंपनी मर्करी इंटरनेशनल प्राइवेट लिमिटेड के निदेशक दुर्गेश राय ने लखनऊ विश्वविद्यालय के कुलपति प्रो. जेपी सैनी से शिष्टाचार भेंट की।

इस दौरान विश्वविद्यालय के द्वितीय परिसर में शुद्ध पेयजल की उपलब्धता, जल संरक्षण तथा आधुनिक जल शोधन तकनीकों के प्रभावी उपयोग सहित विभिन्न महत्वपूर्ण विषयों पर विस्तृत चर्चा हुई। बैठक में शुद्ध एवं सुरक्षित पेयजल को जनस्वास्थ्य का आधार बताते हुए विद्यार्थियों, शिक्षकों एवं

कर्मचारियों को गुणवत्तापूर्ण पेयजल उपलब्ध कराने की आवश्यकता पर बल दिया गया। साथ ही जल गुणवत्ता परीक्षण, जलजनित रोगों की रोकथाम तथा पर्यावरण-अनुकूल जल प्रबंधन प्रणालियों के संबंध में भी विचार-विमर्श किया गया। बैठक में यह भी जानकारी दी गई कि मर्करी इंटरनेशनल प्राइवेट लिमिटेड शीघ्र ही लखनऊ विश्वविद्यालय के साथ एक समझौता ज्ञापन (एमओयू) पर हस्ताक्षर करेगी। इसके अंतर्गत प्रथम चरण में विश्वविद्यालय के द्वितीय परिसर स्थित पानी की टंकी में शुद्ध पेयजल उपलब्ध कराने हेतु अत्याधुनिक जल शोधन संयंत्र स्थापित किया जाएगा।

SWATANTRA BHARAT

लविवि की छात्रा बनी राष्ट्रीय टॉपर

स्वतंत्र भारत, लखनऊ। लखनऊ विश्वविद्यालय के विद्यार्थियों ने सैमसंग इंडिया के कौशल विकास कार्यक्रम 'सैमसंग इनोवेशन कैम्पस' में उत्कृष्ट प्रदर्शन कर राष्ट्रीय और राज्य स्तर पर सफलता हासिल की है। बीसीए की छात्रा रेखा कुमारी ने बिग डेटा श्रेणी में राष्ट्रीय टॉपर बनकर विश्वविद्यालय का नाम रोशन किया, जबकि इलेक्ट्रॉनिक्स एवं कम्प्युनिकेशन इंजीनियरिंग के अंतिम वर्ष के छात्र यशार्थ प्रकाश श्रीवास्तव ने उत्तर प्रदेश के टॉपर्स में स्थान प्राप्त किया। रेखा को टीबी निगरानी एवं विश्लेषण से जुड़े उनके अभिनव प्रोजेक्ट 'हेल्थीटीक्स' के लिए सम्मानित किया गया। वहीं यशार्थ ने एआई और बिग डेटा आधारित मूवी रिकमेंडेशन सिस्टम विकसित किया। इस उपलब्धि पर कुलपति प्रो. जे.पी. सैनी और अधिष्ठाता प्रो. एस.पी. सिंह ने विद्यार्थियों को बधाई दी।

DAINIK JAGRAN

लवि में योग सप्ताह 15 से

लखनऊ : अंतरराष्ट्रीय योग दिवस के उपलक्ष्य में लखनऊ विश्वविद्यालय के वन्यजीव विज्ञान संस्थान व प्राणिशास्त्र विभाग द्वारा उत्तर प्रदेश जैव विविधता बोर्ड के सहयोग से 15 से योग सप्ताह शुरू होगा। विश्वविद्यालय के टैगोर लान/ओएनजीसी बिल्डिंग में आयोजित योग शिविर में विवेकानंद केंद्र कन्याकुमारी (राजधानी शाखा) के नगर संगठक व योगाचार्य शिवम कटारिया मुख्य प्रशिक्षक होंगे। आयोजन 15 से 21 जून तक प्रतिदिन सुबह 9:30 बजे से होगा। (वि.)

I NEXT

लखनऊ यूनिवर्सिटी में योग सप्ताह 15 जून से

LUCKNOW (11 June): अंतरराष्ट्रीय योग दिवस के उपलक्ष्य में लखनऊ विश्वविद्यालय के वन्यजीव विज्ञान संस्थान और प्राणिशास्त्र विभाग द्वारा उत्तर प्रदेश राज्य जैव विविधता बोर्ड के सहयोग से 15 से योग सप्ताह शुरू होगा। विश्वविद्यालय के टैगोर लान/ओएनजीसी बिल्डिंग में आयोजित होने वाले इस योग शिविर में विवेकानंद केंद्र कन्याकुमारी (राजधानी शाखा) के नगर संगठक और योगाचार्य शिवम कटारिया मुख्य प्रशिक्षक होंगे। शिविर का आयोजन 15 से 21 जून तक प्रतिदिन सुबह 9:30 बजे से होगा। इसमें विद्यार्थियों के साथ ही शिक्षक और आम लोग योगासन व प्राणायाम में हिस्सा ले सकते हैं।

AMAR UJALA

एलयू के दो विद्यार्थियों को एक-एक लाख का पुरस्कार



यशार्थ प्रकाश और रेखा। -जगत-पिथि

लखनऊ। लविवि के दो मेधावियों ने सैमसंग इंडिया के कौशल विकास कार्यक्रम सैमसंग इनोवेशन कैम्पस में उत्कृष्ट प्रदर्शन किया है। बीसीए की छात्रा रेखा ने बिग डेटा श्रेणी में राष्ट्रीय टॉपर का स्थान हासिल किया। वहीं, अभियांत्रिकी एवं प्रौद्योगिकी संकाय के छात्र यशार्थ प्रकाश श्रीवास्तव ने उत्तर प्रदेश राज्य स्तरीय टॉपर्स में जगह बनाई। रेखा को उनके अभिनव प्रोजेक्ट हेल्थीटीक्स के लिए सम्मानित किया गया।

यशार्थ ने कृत्रिम बुद्धिमत्ता और बिग डेटा आधारित मूवी रिकमेंडेशन सिस्टम विकसित किया। दोनों विद्यार्थियों को गुरुग्राम स्थित सैमसंग इंडिया मुख्यालय में आयोजित विशेष समारोह में सम्मानित किया गया। उन्हें एक-एक लाख रुपये की पुरस्कार राशि का चेक और स्मृति-चिह्न प्रदान किया गया। कुलपति प्रो. जेपी सैनी और अभियांत्रिकी एवं प्रौद्योगिकी संकाय के अधिष्ठाता एसपी सिंह ने उन्हें बधाई दी। (माई सिटी रिपोर्टर)